



31.12. 2024

தலைப்புச் செய்திகள்

- இந்திய பசிபிக் நாடுகளின் வளர்ச்சிக்கு குவாட் அமைப்பு உறுதுணையாக இருப்பதாக மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் தெரிவித்துள்ளார்.
- இந்திய விண்வெளி துறையில் பல்வேறு வரலாற்று சாதனைகள் இந்தாண்டு படைக்கப்பட்டதாக மத்திய விண்வெளித்துறை அமைச்சர் டாக்டர் ஜிதேந்திராசிங் கூறியுள்ளார்.
- திருக்குறள் மாநாடு ஆண்டுதோறும் நடத்தப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.
- தமிழ்நாட்டில் பொங்கல் பரிசு தொகுப்பிற்கான டோக்கன் வரும் 3ஆம் தேதி முதல் விநியோகிக்கப்படுகிறது.
- ஹாங்காங்கில் நடைபெறும் ATP டென்னிஸ் ஆடவர் இரட்டையர் காலிறுதியில் இந்தியாவின் யூக்கி பாம்ப்ரி, .:பிரான்சின் அல்பனோ இணை – ரஷ்ய இணையை இன்று எதிர்கொள்கிறது.

இனி விரிவான செய்திகள்

ஜெய்சங்கர்

இந்திய பசிபிக் பிராந்தியத்தில் வளம், வளர்ச்சி நிலைத்தன்மைக்கு குவாட் நாடுகள் இன்றியமையா பங்காற்றுவதாக மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் தெரிவித்துள்ளார்.

குவாட் நாடுகள் உருவான 20ஆவது ஆண்டை ஒட்டி டாக்டர் எஸ்.ஜெய்சங்கர் வெளியிட்ட சமூகவலைதள பதிவில் பிராந்திய பகுதிகளின் தேவைகளை முன்னெடுத்துச்செல்ல குவாட் நாடுகள் உறுதியுடன் இருப்பதாக குறிப்பிட்டார்.

ஆஸ்திரேலியா, இந்தியா ஜப்பான் அமெரிக்காவை உள்ளடக்கிய குவாட் நாடுகள் அமைப்பு 2004ஆம் ஆண்டு சுனாமிக்கு பின்னர் செயல்பாட்டிற்கு வந்தது குறிப்பிடத்தக்கது.

ஜிதேந்திராசிங்

2024 ஆம் ஆண்டில் இந்திய விண்வெளி துறையில் பல்வேறு முக்கிய சாதனைகள் இடம்பெற்றதாக மத்திய அணுசக்தி மற்றும் விண்வெளித்துறை அமைச்சர் டாக்டர் ஜிதேந்திராசிங் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர் ஆண்டின் தொடக்கத்தில் Expo Sat செயற்கைகோள் விண்ணில் ஏவப்பட்டதாகவும் தேசிய விண்வெளி தினம் முதல் முறையாக கடந்த ஆகஸ்ட் மாதம் கொண்டாடப்பட்டதாகவும் எடுத்துரைத்தார்.

ஆண்டின் இறுதியில் Spadex விண்வெளி திட்டத்தில் 2 செயற்கைகோள்கள் விண்ணில் செலுத்தப்பட்டதை அமைச்சர் சுட்டிக்காட்டினார்.

ககன்யான் விண்வெளி திட்டத்திற்கான பல்வேறு சோதனைகள் நடைபெற்று வருவதாக கூறிய அவர் அடுத்த ஆண்டு இத்திட்டத்தின் கீழ் பெண் ரோபோ சோதனை இடம்பெறும் என்றார்.

இந்தியாவில் தயாரிப்போம்

இந்தியாவில் தயாரிப்போம் திட்டம் தேச கட்டமைப்பு பணிகளை வலுவுடன் முன்னெடுத்துச் சென்றுள்ளதாக மத்திய அரசு தெரிவித்துள்ளது.

2014ஆம் ஆண்டு செப்டம்பர் 25ஆம் தேதி பிரதமர் திரு.நரேந்திரமோடி தொடங்கிவைத்த இந்த திட்டம் மாபெரும் வளர்ச்சி கண்டு நம் நாட்டை உலகளாவிய உற்பத்தி மையமாக மேம்படுத்தியுள்ளது.

உற்பத்தி துறைக்கு புத்துயிர் ஊட்டி உள்ளூர் பொருட்களுக்கு முக்கியத்துவம் அளித்து, வேலைவாய்ப்பையும், பொருளாதாரத்தையும்

உயர்த்துவதை நோக்கமாக கொண்டு 27 துறைகளில் இந்த திட்டம் சிறப்பாக செயல்படுத்தப்படுகிறது.

இந்தியாவில் தயாரிப்போம் திட்டத்தின் மூலம் கடந்த 10 ஆண்டுகளில் 667 பில்லியன் டாலர் அந்நிய நேரடி முதலீடுகள் ஈர்க்கப்பட்டுள்ளது குறிப்பிடத்தக்கது.

படைப்பாற்றல் திறன், முன்னேற்றம், வலிமை ஆகியவற்றின் அடையாளமாக திகழ்வதோடு உற்பத்தி துறைமுதல், மின்னணு துறை வரை இந்தியாவில் தயாரிப்போம் திட்டம் சாதனைகளை படைத்து வருவது குறிப்பிடத்தக்கது.

ரிசர்வ் வங்கி

இந்திய வங்கிகளில் ஒட்டுமொத்த வாராக்கடன் கடந்த 12 ஆண்டுகளில் இல்லாத அளவாக சென்ற செப்டம்பர் மாதம் 2.6 சதவிகிதமாக குறைந்ததை அடுத்து வங்கிகளின் செயல்திறன் அதிகரித்துள்ளதாக ரிசர்வ் வங்கி தெரிவித்துள்ளது.

பொதுத்துறை வங்கிகளின் வளர்ச்சி விகிதம் 30.2 சதவிகிதமாகவும்,

தனியார் வங்கிகளின் வளர்ச்சி 20.2 சதவிகிதமாகவும் காணப்பட்டதாக கூறியுள்ள ரிசர்வ் வங்கி, அதேவேளையில் வெளிநாட்டு வங்கிகள் 8.9 சதவிகித வளர்ச்சியை மட்டுமே எட்டியுள்ளதாகவும் சுட்டிக்காட்டியுள்ளது.

முதலமைச்சர்

கன்னியாகுமரி பேரூராட்சி நகராட்சியாக தரம் உயர்த்தப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.

கன்னியாகுமரியில் இன்று திருவள்ளூர் சிலை வெள்ளி விழா கொண்டாட்டங்களின் 2ஆவது நாள் நிகழ்ச்சியில் உரையாற்றிய அவர், கன்னியாகுமரி கடலில் அமைந்துள்ள திருவள்ளூர் சிலையை பார்வையிடும் வகையில் 3 புதிய பயணிகள் படகு வாங்கப்படும் என்றார்.

திருக்குறள் மாநாடு ஆண்டுதோறும் நடத்தப்படும் என்றும் அவர் அறிவித்தார்.

வாய்ஸ்

முன்னதாக வெள்ளி விழா சிறப்பு மலரை வெளியிட்ட முதலமைச்சர் திருக்குறள் போட்டிகளில் வெற்றி பெற்ற மாணாக்கருக்கு பரிசுகளை வழங்கினார்.

படகு சேவை ரத்து

இதனிடையே கன்னியாகுமரியில் குறைக்காற்றுடன் மழை பெய்துவருவதோடு, கடல் சீற்றத்துடன் காணப்படுகிறது.

இதன்காரணமாக சுவாமி விவேகானந்தர் நினைவுபாறை - திருவள்ளூர் சிலை இடையேயான படகு சேவை இன்று தற்காலிகமாக ரத்து செய்யப்பட்டுள்ளது.

புத்தாண்டு வாழ்த்து

ஆங்கில புத்தாண்டு நாளை கொண்டாடப்படுவதை ஒட்டி முதலமைச்சர் திரு.மு.க.ஸ்டாலின் உள்ளிட்டோர் மக்களுக்கு உளம் கனிந்த நல்வாழ்த்துக்களை தெரிவித்துக்கொண்டுள்ளனர்.

இப்புத்தாண்டில் உலகெங்கும் அமைதி திரும்பவும், சமூக நல்லிணக்கம் செழித்தோங்கவும் இல்லந்தோறும் அன்பும் மகிழ்ச்சியும் நிறைந்திருக்கவும் முதலமைச்சர் வாழ்த்தியுள்ளார்.

அஇஅதிமுக பொதுச்செயலாளர் திரு.எடப்பாடி கே.பழனிச்சாமி விடுத்திருக்கும் வாழ்த்து செய்தியில் மக்கள் அனைவருக்கும் இப்புத்தாண்டு புதிய நம்பிக்கையையும் எழுச்சியையும், மலர்ச்சியையும், வளர்ச்சியையும் வழங்கும் ஆண்டாக மலரட்டும் என வாழ்த்தியுள்ளார்.

இதனிடையே புத்தாண்டை ஒட்டி தமிழ்நாட்டில் 90 ஆயிரம் காவல்துறையினரும், 10 ஆயிரம் ஊர்காவல் படையினரும் பாதுகாப்பு பணியில் ஈடுபடுத்தப்படுகின்றனர்.

நட்சத்திர விடுதிகளில் நள்ளிரவு ஒரு மணிக்குமேல் புத்தாண்டு கொண்டாட்டங்களை நடத்த கூடாது என்று அறிவுறுத்தியுள்ள காவல்துறை சென்னை உள்ளிட்ட முக்கிய நகரங்களில் போக்குவரத்தில் மாற்றங்களை அறிவித்துள்ளது.

திருச்சி உட்பட மாநிலம் முழுவதும் காவல்துறையினரின் பாதுகாப்பு பலப்படுத்தப்பட்டுள்ளது.

பொங்கல் டோக்கன்

தமிழ்நாட்டில் குடும்ப அட்டைதாரர்களுக்கு பொங்கல் பரிசு தொகுப்பிற்கான டோக்கன் வரும் 3-ம் தேதிமுதல் வழங்கப்படும் என்று அரசு அறிவித்துள்ளது.

பொங்கல் பண்டிகையை முன்னிட்டு 2 கோடியே 21 லட்சம் குடும்ப அட்டைதாரர்களுக்கு ஒருகிலோ பச்சரிசி, சர்க்கரை, முழு கரும்பு வழங்கப்படவுள்ளது.

இலங்கை தமிழர் மறுவாழ்வு முகாம்களில் வசிக்கும் குடும்பத்தினருக்கும் இத்தொகுப்பு வழங்கப்படும்.

பொங்கல் தொகுப்புடன் இலவச வேட்டி சேலைகள் வழங்குவதற்கும் ஏற்பாடுகள் செய்யப்பட்டு உள்ளதாக மாநில அரசு கூறியுள்ளது.

மேட்டூர்

மேட்டூர் அணை இன்று மாலைக்குள் மீண்டும் நிரம்பும் என எதிர்பார்க்கப்படுகிறது.

அணையை திருச்சி மண்டல நீர்வளத்துறை தலைமை பொறியாளர் தயாளகுமார் இன்று ஆய்வு மேற்கொண்டார்.

மேட்டூர் அணையின் வலது, இடது கரையில் ஆய்வு செய்த அவர் 16 கண் மதகு பாலம் பகுதியில் நீர்வரத்தையும், பாதுகாப்பு முன்னேற்பாடுகளையும் பார்வையிட்டார்.

பின்னர் செய்தியாளர்களிடம் பேசிய அவர் அணை இன்றுமாலைக்குள் முழு கொள்ளவை எட்டும் என்ற போதிலும், 16 கண் மதகு பாலம் வழியாக உபரிநீர் திறக்க வாய்ப்பில்லை என்று கூறினார்.

விடுதலை போராட்ட வீரர்

விடுதலை போராட்ட வீரர் தியாகி விஸ்வநாததாஸின் நினைவு தினம் இன்று அனுசரிக்கப்படுவதை ஒட்டி மதுரை திருமங்கலத்தில் அமைந்துள்ள நினைவு இல்லத்தில் அன்னாரது திருவுருவ சிலைக்கு மாவட்ட ஆட்சித்தலைவர் திருமதி சங்கீதா மாலை அணிவித்து மரியாதை செலுத்தினார்.

தூத்துக்குடி புத்தாண்டு

தூத்துக்குடி மாவட்ட விசைபடகு உரிமையாளர்கள் மற்றும் மீன்பிடி தொழிலாளர்கள் இன்றுமுதல் வரும் 2ஆம் தேதிவரை 3 நாட்களுக்கு கடலுக்கு செல்லாமல் புத்தாண்டை கொண்டாடுவதாக எமது செய்தியாளர் தெரிவிக்கிறார்.

வாய்ஸ்

திண்டுக்கல் பூ

திண்டுக்கல் பூ சந்தையில் புத்தாண்டை ஒட்டி மல்லிகை பூ கிலோ ஒன்று 4 ஆயிரம் ரூபாய் வரை விற்பனை செய்யப்படுவதாக எமது செய்தியாளர் தெரிவிக்கிறார்.

வாய்ஸ்

நீர்நிலைகள்

நெல்லை மாவட்டம் மணிமுத்தாறு அருவியில் நீர்வரத்து அதிகரித்துள்ளதால் சுற்றுலா பயணிகள் அங்கு குளிக்க தடை விதிக்கப்பட்டுள்ளது.

குற்றாலம் பிரதான அருவியில் நீர்வரத்து அதிகரித்துள்ளதால் சுற்றுலா பயணிகள் அருவியில் குளிக்க மாவட்ட நிர்வாகம் தடை விதித்துள்ளது.

தென்காசி மாவட்டம் கடையநல்லூர் கருப்பாநதி நீர்த்தேக்கத்திலிருந்து பிசான பருவ சாகுபடிக்கான தண்ணீரை ஆட்சித்தலைவர் திரு.கமல்கிஷோர் இன்று திறந்துவைத்தார்.

இதன்மூலம் கடையநல்லூர் வட்டத்தில் உள்ள 9 ஆயிரத்து 514 ஏக்கர் நிலங்கள் பாசனவசதிபெறும்.

இருவரி

தமிழ்நாட்டில் முழுநேர முனைவர் பட்டப்படிப்பு பயிலும் புதுப்பித்தல் பிரிவு ஆதி திராவிடர் மாணாக்கர், ஊக்கத்தொகை பெற அடுத்த மாதம் 31ஆம் தேதிக்குள் விண்ணப்பிக்குமாறு அறிவுறுத்தப்பட்டுள்ளனர்.

அரியலூர் மாவட்ட வேலை வாய்ப்பு மைய அலுவலகத்தில் தனியார் துறை வேலை வாய்ப்பு முகாம் வரும் 3ஆம் தேதி நடைபெற உள்ளதாக ஆட்சித்தலைவர் திரு.ரத்தினசாமி தெரிவித்துள்ளார்.

விழுப்புரம் மாவட்ட ஆட்சியர் அலுவலகத்தில் வரும் 9ஆம் தேதிமுதல் 11ஆம் தேதிவரை Youtube Channel உருவாக்கம் பயிற்சியில் பங்கேற்க விரும்பும் தொழில்முனைவோர் முன்பதிவு செய்துகொள்ளலாம்.

நாகை மாவட்டத்தில் நோய்களிலிருந்து பயிர்களை பாதுகாக்கப்பதற்கான ஆலோசனைகளை பெற அருகில் உள்ள வேளாண் விரிவாக்க மையத்தை தொடர்புகொள்ளுமாறு மாவட்ட வேளாண் இணை இயக்குனர் அறிவுறுத்தியுள்ளார்.

ஆகாஷ்வாணி

புதுதில்லி ஆகாஷ்வாணி செய்திப்பிரிவின் சார்பில் 2024 ஒரு கண்ணோட்டம் என்ற 30 நிமிடங்கள் சிறப்பு நிகழ்ச்சி இன்று இரவு 8 மணிக்கு ஒலிபரப்ப படுகிறது.

பண்பலை Gold அலைவரிசையிலும், ஆகாஷ்வாணியின் கூடுதல் அலைவரிசைகளிலும்

newsonair.gov.in மற்றும் ஆகாஷ்வாணி youtube அலைவரிசைகளிலும் இந்நிகழ்ச்சி இடம்பெறும் என்று அறிவிக்கப்பட்டுள்ளது.

மலை ரயில்

உதகையில் சுற்றுலா பயணிகளின் வருகை நாளைமுதல் அதிகரிக்கும் என்பதால் சிறப்பு மலை ரயில் சேவைக்கான முன்பதிவு இன்று தொடங்கியது.

திருவள்ளூர்

திருவள்ளூர் மாவட்டம் திருத்தணி அருள்மிகு சுப்பிரமணிய சுவாமி திருக்கோவிலில் திருப்புசுழ் திருப்படி திருவிழா இன்று தொடங்கியது.

இதுகுறித்து எமது செய்தியாளர்..

.....வாய்ஸ்....

ஸ்ரீரங்கம்

ஸ்ரீரங்கம் அருள்மிகு அரங்கநாதசுவாமி திருக்கோவில் வைகுண்ட ஏகாதசி பெருவிழா பகல் 10 முதல் நாளான இன்று நம்பெருமாள் மஞ்சள் நிற பட்டுடன், நெற்றிப்பூ சாற்றி, வைர அபய ஹஸ்தம், உள்ளிட்ட திருஆபரணங்களுடன் சேவை சாதிக்கிறார்.

டென்னிஸ்

ஹாங்காங்கில் நடைபெறும் சர்வதேச டென்னிஸ் ஆடவர் இரட்டையர் காலிறுதியில் இந்தியாவின் யூக்கி பாம்ப்ரி, .:பிரான்சின் அல்பனோ ஒலிவெட்டி இணை – ரஷ்யாவின் Karen Khachanov, Andrey Rublev இணையை இன்று எதிர்கொள்கிறது.

செஸ்

நியூயார்க்கில் நடைபெறும் .:பிடே உலக Blitz சதுரங்க போட்டியின் மகளிர் பிரிவில் இந்தியாவின் வைஷாலி நாக்அவுட் சுற்றுக்கு தகுதி பெற்றுள்ளார்.

11 சுற்றுகளின் இறுதியில் 9.5 புள்ளிகளுடன் முதல் இடத்தை அவர் பெற்றுள்ளார்.

9ஆவது இடத்தை பெற்ற கொனேரு ஹம்பி இப்போட்டியிலிருந்து வெளியேறினார்.

அர்ஜுன் ளிகய்சி, பிரங்ஞானந்தா, அனீஸ் கிரி ஆகியோரும் முதல் 8 இடங்களை பிடிக்க தவறிவிட்டனர்.

Blitz சேம்பியன் பட்ட போட்டியின் ஒவ்வொரு பிரிவிலும் முதல் 8 இடங்களை பெறுபவர் அடுத்த சுற்றுக்கு முன்னேறுவார்கள்.

இத்துடன் இந்த செய்தியறிக்கை முடிவடைந்தது
